

ҲУКУМАТИ ҶУМҲУРИИ ТОЧИКИСТОН

ҚАРОР

Дар бораи Тартиби расонидани кумаки тибии ройгон аз ҷониби субъектҳои фаъолияти хусусии тибӣ ба шахсоне, ки ба кумаки таъчилии тибӣ эҳтиёҷ доранд

Мутобики [моддаҳои 5](#) ва [71](#) Кодекси тандурустии Ҷумҳурии Тоҷикистон Ҳукумати Ҷумҳурии Тоҷикистон қарор мекунад:

Тартиби расонидани кумаки тибии ройгон аз ҷониби субъектҳои фаъолияти хусусии тибӣ ба шахсоне, ки ба кумаки таъчилии тибӣ эҳтиёҷ доранд, тасдиқ карда шавад ([замима мегардад](#)).

Раиси

Ҳукумати Ҷумҳурии Тоҷикистон

Эмомалӣ Раҳмон

аз 27 апрели соли 2021, № 151

ш. Душанбе

Замима

ба қарори Ҳукумати

Ҷумҳурии Тоҷикистон

аз 27 апрели соли 2021, [№ 151](#)

Тартиби расонидани кумаки тибии ройгон аз ҷониби субъектҳои фаъолияти хусусии тибӣ ба шахсоне, ки ба кумаки таъчилии тибӣ эҳтиёҷ доранд

1. Тартиби расонидани кумаки тибии ройгон аз ҷониби субъектҳои фаъолияти хусусии тибӣ ба шахсоне, ки ба кумаки таъчилии тибӣ эҳтиёҷ доранд (минбаъд - тартиб), муносабатҳоро ҷиҳати аз ҷониби субъектҳои фаъолияти хусусии тибӣ расонидани кумаки тибии ройгон ба шахсоне, ки ба кумаки таъчилии тибӣ эҳтиёҷ доранд, танзим менамояд.

2. Кумаки аввалияни тибии ройгон ба шахсон ҳангоми беморӣ, ҳодисаҳои нохуш, осеббардорӣ, заҳролудшавӣ ва дигар ҳолатҳое, ки мудоҳилаи таъчилии тиббиро тақозо менамоянд, расонида мешавад.

3. Субъектҳои фаъолияти хусусии тиббӣ муассисаҳои хусусии тиббӣ ва шахсони воқеи ҳисобида мешаванд, ки фаъолияти хусусии тиббиро амалӣ менамоянд.

4. Кумаки таъчилии тибии ройгон дар чунин шаклҳо расонида мешавад:

- таъхирназиз - ҳангоми бемориҳои шадиди ногаҳонӣ, ҳолатҳои хуручи бемориҳои музмин, ки ба ҳаёти бемор таҳдид менамоянд;

- таъчилий - ҳангоми бемориҳои шадиди ногаҳонӣ, ҳолатҳои хуручи бемориҳои музмин бе нишонаҳои ошкори таҳдид ба ҳаёти бемор.

5. Кумаки таъчилии тиббӣ дар шароити дармонгоҳӣ аз тарафи кормандони субъектҳои фаъолияти хусусии тиббӣ дар шароити дармонгоҳӣ фаъолиятдошта расонида мешавад.

6. Ҳангоми расонидани ёрии таъчилий дар мавриди зарурӣ интиқоли тиббӣ амалӣ мегардад.

7. Ҳангоми мавҷуд будани нишондодҳои тибии беморон аз шуъбаҳои ёрии таъчилии тибии субъектҳои фаъолияти хусусии тиббӣ ба шуъбаҳои соҳавии муассисаҳои давлатии тиббӣ фиристода мешаванд.

8. Субъектҳои фаъолияти хусусии тиббӣ, ки барои расонидани кумаки тибии ройгон ба шахсони ба кумаки таъчилии тиббӣ эҳтиёҷманд, масъул мебошанд, барои риоя кардани тартибу шартҳо ва таъмини саривақтии он вазифадоранд.

9. Шахсони воқеӣ ва ҳуқуқӣ барои вайрон кардани тартиби мазкур тибқи қонунгузории Ҷумҳурии Тоҷикистон ҷавобгар мебошанд.

10. Баҳсҳо оид ба расонидани кумаки тибии ройгон аз ҷониби субъектҳои фаъолияти хусусии тиббӣ ба шахсоне, ки ба кумаки таъчилии тиббӣ эҳтиёҷ доранд, тавассути Ҳадамоти назорати давлатии тандурустӣ ва ҳифзи иҷтимоии аҳолӣ ё тариқи судӣ ҳал карда мешаванд.